

مطبوعات

ترکیہ و نفس | مؤلف: مولانا امین احسن اصلاحی - ناشر: ملک سنز پبلشرز کارخانہ بازار فیصل آباد۔
 ملنے کے کئی پتوں میں سے ایک: ادارہ ترجمان القرآن - رحمن مارکیٹ، مغزنی سٹریٹ، اردو بازار، لاہور۔
 مولانا امین احسن اصلاحی دینی علوم کی مختلف اصناف پر نہایت عمیق اور گہری نظر رکھتے ہیں۔ نقد و نظر کا وافر عطیہ اللہ تعالیٰ نے انہیں عطا فرمایا ہے۔ احادیث کے اخذ و رد کے بارے میں مولانا کا اپنا ایک خاص نظریہ ہے جس سے بہت سے علماء نے اختلاف کیا ہے۔ اہل علم کے مابین حقیقی اختلاف کوئی بڑی چیز نہیں ہے۔ تمام اہل ایمان کی یہ خواہش ہونی چاہیے کہ نفس کی اصلاح اور تربیت ان خطوط پر ہو جو خطوط ہمارے لیے قرآن و سنت میں دیئے گئے ہیں۔ مختلف ادوار میں مختلف علماء نے ان خطوط کی نشاندہی کرنے کی سعی کی ہے۔

اسی طرح کی ایک سعی اور کوشش مولانا امین احسن اصلاحی صاحب، صاحب تدریس قرآن نے کی ہے۔ اس مجموعہ میں ترکیہ و علم اور ترکیہ و عمل سے بحث کی گئی ہے۔ ترکیہ و معاملات و تعلقات کے مباحث ہنوز باقی ہیں۔ خدا کرے کہ وہ ان کے قلم سے پورے ہو جائیں۔
 چاہیے کہ اصحاب علم و طالبان دین اس کو بغور مطالعہ کریں۔

بس ایک مسئلہ قابل غور ہے۔ کیا تعلیم دین، اصلاح اخلاق، ترکیہ و نفس کے لیے بس ایک کتاب لکھ کر میدان میں ڈال دینا کافی ہے یا کتاب کے پیچھے (یا ساتھ) کوئی استاد کوئی رہبر، کوئی مزی کی عملی نمونہ کے طور پر ایسا موجود ہو جو لوگوں کو سمیٹے اور ان پر محنت کرے۔ ورنہ یہاں بے شمار مفسر، محدث، خطیب اور ماہرین فین ترکیہ موجود ہیں جن کی کتابوں کی بھرمار ہے، مگر کتابوں کے پیچھے نمونہ بننے والا معلم و مزی کی نایاب ہے۔

امید ہے کہ کتاب کے آئندہ حصوں میں اس مسئلے کا حل بھی آجائے گا۔
صفحہ ۳۰، ۱۰۵، ۱۴۶ اور ۱۴۷ پر طباعت کی اغلاط ہیں۔ (ع و -)

مجلد علم و ادب، لاہور | نگرانِ اعلیٰ: سید اسعد گیلانی - مجلسِ ادارت: پروفیسر آسی
صنیائی - سید نظر زیدی - رنگین سرورق - صفحات: ۳۲۲ - سائز ۳۰×۲۰

اس مجلے میں ادارہ علم و ادب پاکستان کے کل پاکستان کنونشن، منعقدہ ۲۲ تا ۲۴ مارچ ۱۹۸۹ء کی روداد ہے۔ پڑھے جانے والے منتخب مضامین نظم و نثر شائع کئے گئے ہیں۔

ادارہ علم و ادب دو بڑے مقصد پیش نظر رکھ کر قائم کیا گیا ہے۔ پہلا لادینی افکار اور فحش رجحانات سے پاک ادب کی تخلیق اور دوسرا تعمیر وطن، مجلے کے بیشتر مضامین بھی مقاصد لیے ہوئے ہیں اور بہت خوب ہیں۔ صاف ستھرا ادب پیش کرنے کی یہ ایک عمدہ کوشش ہے۔ ہم سفارش کرتے ہیں کہ احباب نہ صرف یہ مجلہ خریدیں، بلکہ ادارہ علم و ادب سے وابستہ ہوں۔ (ن - ز)

آسان اصول فقہ | مصنف: مولانا محمد محی الدین - صفحات: ۸۸ - قیمت: ۱۰/۵۰ روپے

ملنے کا پتہ: قدیمی کتب خانہ، مقابل آرام باغ، کراچی۔
فقہ حنفی کے اصول فقہ پر بنی پر ایک ایسی ابتدائی کتاب ہے جسے نصاب اور تدریسی نقطہ نظر سے اردو زبان میں مرتب کیا گیا ہے۔ ہمارے مدارس دینیہ میں "اصول الشاشی" کے نام سے اصول فقہ پر جو کتاب داخل نصاب ہے، اس کی تدریس سے پہلے اگر یہ کتاب "آسان اصول فقہ" پڑھاٹی جائے تو بہت مفید رہے گی۔ آسان انداز سے تمام مباحث کو سمیٹ لیا گیا ہے۔ مثلاً اولہ شریعہ (قرآن، سنت، اجماع، قیاس) سے استنباط مسائل کے مختلف پہلوؤں پر سیر حاصل بحث موجود ہے۔ (م - د)

معارف القرآن

مؤلفین: پروفیسر شیخ سید اختر پروفیسر رانا احسان الرحمن۔

ناشر: مکتبہ کارواں کچہری روڈ، لاہور۔ صفحات: ۲۹۲ صفحات۔ قیمت دس روپے۔

زیر تبصرہ تالیف معارف القرآن، علم سے فوق اور آگہی کا اشتیاق رکھنے والے طلباء کے لیے سامانِ بصیرت ہے۔

پروفیسر موصوف غالباً بیس بائیس سال سے شعبہ تعلیم سے منسلک ہیں۔ اپنی اس وابستگی کو انہوں نے تفہیم قرآن و حدیث کے لیے نہایت عمدہ اور عام فہم اسلوب اختیار کیا ہے۔ قرآن مجید کے صحیح شعور کے ساتھ اعتدال و توازن کی راہ بھی دکھا دی ہے۔

امید ہے کہ موصوف کی یہ تالیف مقبولِ خاص و عام ہوگی اور طلباء کے لیے دلیلِ راہ بھی بنے گی۔

اپنی جملہ خصوصیتوں اور امتیازات کے باوجود کتاب میں کتابت کی بہت غلطیاں موجود ہیں۔ مثلاً ص ۲۰۳، ص ۲۱۰، ص ۲۱۶، ص ۲۲۳، ص ۲۳۹، ص ۲۵۰، ص ۲۶۳ اور ص ۲۶۱ پر الفاظ یا اعراب کی صریح غلطیاں ہیں۔

کتاب کی افادیت امتحانی لحاظ سے بھی اور فہم کے لحاظ سے بھی اپنی جگہ برقرار ہے۔ آئندہ اغلاط کو درست کر دیا جائے۔ (ع۔ و)

جدید فقہی مسائل (حصہ اول) | مؤلف: مولانا سیف اللہ رحمانی (حیدرآباد دکن)

صفحات: ۳۱۶۔ ناشر اور طبع کا پتہ: سزا پہلی کیشنز، اردو بازار، لاہور۔ قیمت: ۴۸ روپے۔

نہریں نظر کتاب دورِ جدید کے تقریباً ڈھائی سو فقہی مسائل پر مشتمل ہے، جسے مؤلف نے مختلف فتاویٰ اور ماخذ و مراجع کی مدد سے مرتب کیا ہے۔ اور اس میں بالعموم متفقہ شرعی ہیں۔ تہجد کا شائبہ نہیں ہے۔ مؤلف نے بعض مقامات پر اپنی رائے کا اضافہ بھی کیا ہے جو ان کے تفقہ فی الدین پر دلالت کرتا ہے۔ آج نت نئے مسائل فقہیہ کے حل کے لیے علماء دین کا کوئی ایک مرکزی ادارہ یا بورڈ موجود نہیں ہے۔ تاہم اس دورِ زوال

میں انفرادی کوششیں بھی قابلِ قدر ہیں اور اس کام کو ایک جا کر کے افادہ عام کے لیے پیش کرنا بھی قابلِ تحسین اور باعثِ اجر و ثواب ہے۔

اس کتاب میں دو مرتبہ حاضر میں پیدا شدہ اکثر فقہی مسائل شامل ہیں (جو درجہ گئے ہیں، ان کے لیے مولف نے اس کتاب کا حصہ دوم مرتب کرنے کا کام شروع کر رکھا ہے)۔ یہ کتاب جدید تعلیم یافتہ حضرات و خواتین کے لیے بالخصوص اور عامۃ المسلمین کے لیے بالعموم مفید ہے۔ مولانا ابوالحسن علی ندوی اور مفتی دیوبند مولانا محمد ظفر الدین صاحب نے بھی اس کتاب کی تحسین فرمائی ہے۔ (م۔ ر)

کہنا بڑی کا انو | مصنف: سید نظر زیدی؛ ناشر: گہ میں ایڈیٹی ڈی ۱۲، سائٹ کراچی ۱۶
صفحات: ۶۰ قیمت: ۲/۱ روپے۔

ہمارے فاضل دوست جناب سید نظر زیدی جو علمی و ادبی حلقوں میں کس تعارف کے محتاج نہیں ہیں۔ اب تک بچوں کے لیے نظم و نثر میں بیسیوں کتابیں لکھ چکے ہیں اور اس اعتبار سے وہ بنیادی طور پر بچوں کے ادیب ہی قرار پاتے ہیں۔ یہ کتاب بھی زیدی صاحب کی باقی کتابوں کی طرح اپنے اندر سلاست و روانی بھی رکھتی ہے اور اس میں بچوں کی ذہنی سطح اور ان کے طبعی ذوق کو بھی ملحوظ رکھا گیا ہے اور ان دنوں چیزوں کے ساتھ ان ساری ہدایات کا التزام تیار کیا گیا ہے جو اسلام نے دیا ہے۔ مثلاً والدین کے احترام اور ان کی اطاعت و فرمانبرداری کی تلقین۔ افسوس کہ کتابت کی پچھو غلطیاں رہ گئی ہیں۔ جن کا ازالہ آئندہ ایڈیشن میں لازم ہے۔ مگر اب بھی اغلاط نامہ لگا جایا سکتا ہے۔ (ا۔ د۔ ترائی)

قرآن اور عورت | از جناب پروفیسر محمد رفیق قاسمی ربی۔ ایس۔ سی۔ ڈانرز، ایگریکلچر۔ ایم۔ اے
علوم اسلامیہ۔ ناشر: ادارہ مطبوعات تبکیر۔ ناکو سنٹر۔ کیمبل سٹریٹ کراچی۔
صفحات: ۴۵۹ صفحہ کاغذ، صاف ستھری کتابت، عمدہ طباعت، رنگین

جاذبِ نظر اور دبیز سرورق - قیمت: ۷۵ روپے (نہایت مناسب، غیر مجلد -
ادارہ تکمیل اور پروفیسر قاسمی صاحب مسلمانانِ پاک رہنما کے خصوصی شکریے کے
مستحق ہیں کہ ان کی مشترکہ کوشش سے ہمیں تحقیقی اور سائنسی انداز کی ایک بہترین نگارش
پڑھنے کو ملی۔

”قرآن اور عورت“ مستقل تصنیف نہیں ہے۔ بلکہ تحفہ القرآن“ مصنفہ مولانا
عمر احمد عثمانی کی جلد سوم کا تنقیدی جائزہ ہے۔ لیکن فاضل تنقید نگار نے اس تحریر کو کسی
مستقل تصنیف سے کہیں زیادہ اہم بنا دیا ہے۔

کتاب میں جن امور کا جائزہ لیا گیا ہے، ان کا تعلق صنفِ نازک کے انتہائی حساس
اور نازک مسائل سے ہے، جن پر فکر و نظر کے اختلاف نے مسلمانوں کو مشرق و مغرب
کے دو متضاد محاذوں پر ایک دوسرے کے خلاف لاکھڑا کیا ہے۔ کتاب متعدد خوبیوں
سے آراستہ اور بہترین تنقیدی کاوش ہے۔ اندازہ تحریر سلجھا ہوا، متین اور منطقی ہے۔
نہ کسی پر پھینتی کسی گئی ہے نہ نبر و آزمائی میں چھپوڑے داؤ پیچ سے کام لیا گیا ہے، نہ
نوکلِ قلم سے کوئی کم معیار لفظ سرزد ہوا ہے۔ تبصرہ نگار پر اگر ترجمان القرآن کی تنگ
دامانی کا خوف طاری نہ ہوتا تو یہ نگارش اپنی سواری اور معنوی خوبیوں کی بنا پر مستحق
تھی کہ اس کا تفصیلی تبصرہ کیا جاتا۔ اور اس کے اندازہ تحریر و استدلال و دیگر خصوصیات
سے قارئین کو متعارف کرایا جاتا۔

علاوہ ازیں یہ دینی خدمت اس پرفتن دور کے ایک انتہائی مندرجہ ذیل، پُر قریب اور
بے راہ فکر کے سیلِ عظیم کے آگے جو پوری نئی نسل کو بہالے جلنے پر آمادہ ہے۔ ایک
مضبوط بند باندھنے کی کامیاب کوشش ہے۔ اللہ تعالیٰ بجزائے خیر عطا فرمائے۔

خواتین اور ماڈرن خواتین اور ماڈرن خواتین کے خواتین نواز مجتہد اسے ضرور پڑھیں

(سید رشید احمد)